
PREFACE 


It is indeed a matter of great pleasure and pride for Kavikulaguru 
Kalidas Sanskrit University, Ramtek to have this rarest oppor- 
tunity of hosting the 50th session of All India Oriental Confer- 
ence at Nagpur. This AIOC-50th session at Nagpur will be for- 
ever remembered by all as the year 2019 also happens to be the 
year of Centenary Celebration of AIOC. The premier objective 
with which the great scholars of yester years had contemplated 
and established this national academic event called All India 
Oriental Conference has been achieved through these years with 
scores of young scholars contributing significantly to the trea- 
sure house of knowledge through their valuable research work. 


The research of yore and of the present should be properly re- 
corded so as to make it easily available to all lovers of knowl- 
edge and wisdom in the years to come. With this objective, we 
have contemplated to commemorate the 1 00th year of this grand 
event of 5001 session of AIOC by way of publishing 100 mono- 
graphs on different subjects in four languages viz., Sanskrit, 
Hindi, Marathi and English. It is no doubt a herculean task but 
still worth of it, for the reason that these 100 monographs will 
inspire many young scholars to take upon a fresh study and 
research of the oriental subjects with more vigour and zeal. 


The AIOC Centenary Publication Series includes wide variety 
of subjects like Literature, Language, Veda, Indian Philosophy, 
Sanskrit Grammar, Law, Children Literature, Yoga, Astronomy 
and Astrology, Ayurveda, Pali, Prakrit, Jain, Buddhism, Edu- 
cation, Library Science, Poetics, Aesthetics, and Indology. It 
also includes reprint of some rare texts of academic importance 
which have gone out of print are not easily available. We wish 
to mark this centenary celebrations with this series that con- 
nects the glory of the past and aspirations of future. I place on 


1216. ru Kalidas Sanskrit University RASEOTH LAY SINCere gratitude to all the authors of these mono- 

graphs who have kindly contributed to the richness of this 


series. 


lam confident that the books published in these series will defi- 
nitely inspire the lovers of Oriental Learning 1n general and of 
Sanskrit Language and Literature 1 particular. 


On this occasion, we have published a memorable book of all 
the speeches of Section-Presidents of all previous sessions of 
AIOC. It is indeed a very capacious addition to any collection. 
I with all respect thank two eminent scholars of our times - 
Prof. Gautam Patel, President and Prof. Saroja Bhate, General 
Secretary, the torch bearers of AIOC who have not only en- 
couraged us in this venture but also made all efforts to provide 
these valuable historical speeches for us. I thank all executive 
members of AIOC and my colleagues of the varsity for making 
this event a grand success. 


My words fall short in describing the painstaking efforts and 
scholarly commitment of my esteemed colleague Prof. 
Madhusudan Penna, local secretary of this session 1n bringing 
out this series. 


I also take this opportunity to profusely thank Shri. Subhash 
Jain and Shri Dipak Jain, the proprietors of New Bharatiya Book 
Corporation, New Delhi for their enthusiastic approach and 
timely work with all precision and grace. 


Let us all sanctify ourselves in the eternal flow of wisdom by 
reading these books and recommending these to others also! 


सरस्वती श्रुतिमहती महीयताम्‌ 
Ramtek Prof. Srinivasa Varakhedi 
10th January 2020 Vice Chancellor, KKSU 

प्राच्यविद्याधिवेशनम्‌ 


-प्रणेता डॉ. रमाकान्त शुक्लः 


वन्दे लम्बोदर विघ्नतमिस्रापहभास्करम्‌। 
शब्दार्थसिद्धिसंदात्रीं ततोऽहं भारतीं TANGI 


ततः साम्बशिवं नत्वा सर्वविद्याजगदगुरुम्‌। 
गुरून्‌ ध्यात्वा च कुर्वेऽह प्राच्यविद्याधिवेशनम्‌॥२॥ 


ब्रह्मानन्दं गुरु तातं मातरञ्च प्रियम्वदाम्‌। 
अभिवाद्य मनःसंस्थौ Wad पद्यबन्धने॥३॥ 


त्रिलोक्यां वसुधा श्लाघ्या तस्यां भरतभूः प्रिया। 
तस्यां पुण्यपुरी वन्द्या शौर्य-पाण्डित्य-मण्डिता॥४॥ 


सह्यपर्वतरम्यायां पुण्यपुर्यां नदीद्वयम्‌। 
मूला-मूठेत्यभिख्यातं जनानां जीवनप्रदम्‌॥५॥ 


मल्लस्तम्भचणा बालाः शिवराज-कथाप्रियाः। 
विद्याभ्यासपरा यत्र गुरुसेवाविधायिनः॥६॥ 


एवम्भूतैः सरस्वत्याः पुत्रैः संशो धनव्रतैः। 
स्थापिताभाः सभा प्राच्यविद्या-सम्मेलनाभिधा॥७॥ 


याखिले भारते तत्तत्स्थानेष्वायोज्य मेलनम्‌। 
विद्याविविधशाखासु प्रकरोत्यनुशीलनम्‌॥८॥ 

१, स्थापिता अ.भा. सभा प्राच्यविद्या-सम्मेलनाभिधा।। 


4 प्राच्यविद्याधिवेशनम्‌ (रमाकान्तशुक्लप्रणीतम्‌) प्राच्यविद्याधिवेशनम्‌ (रमाकान्तशुक्लप्रणीतम्‌) 


तस्याः सभायाः प्रथमाधिवेशनं पुणेनगर्यामभवत्सुयोजितम्‌। डॉक्टरगङ्गानाथो झा महाध्यक्षपदे स्थितः। 
नन्दात्मनन्देन्दु (१९१९) समङ्कितेऽब्दके कृस्तीयपञ्चाङ्गपरम्परायुते॥९॥ महनीयैर्विचारैः स्वैः श्रोतृन्‌ भूर्यभ्यनन्दयत्‌॥१९॥ 


श्रीरामकृष्णो गोपालो भाण्डारकरवंशजः। 
महाध्यक्षोऽभवत्तत्र विपश्चिद्भिः सुपूजितः॥९०॥ 


दामोदरात्मजः श्रीमान्‌ पाण्डुरंगो गुणे-कुलः। 
महासाचिव्यदायित्वं सम्यङनिर्वाह्म हर्षितः॥१ १॥ 


दामोदरात्मजः श्रीमान्‌ रघुनाथो बुधोत्तमः। 
कर्मरकर-वंशीयस्तस्मै साह्यं प्रदत्तवान्‌॥९२॥ 


विज्ञैः पुण्यपुरी दृष्टा देशान्तरसमागतैः। 
पार्वतीमन्दिरं FS सारसारामशोभितम्‌॥१३॥ 


कुचनेत्राङ्कचन्द्राब्दे (१९२२) कलिकाता-पुरोत्तमे। 
आयोजितमभूद्‌ भव्यं द्वितीयमधिवेशनम्‌॥१४॥ 


आचार्यः सिलवाँ लेवी महाध्यक्षोऽभवत्सुधीः। 
डब्ल्यू आर्‌ गोरले तत्र महासाचिव्यमादधात्‌॥१५॥ 


विबुधाः शोधपत्राणि प्रेष्ठा उत्साहपूर्वकम्‌ 


अपठन्‌ विदुषां मध्ये पी.जी. टीचिंग-कॉसिले॥१६॥ 


प्रश्नान्‌ पृष्ट्वा बुधान्‌ संख्यावन्तस्तुष्टिं तदुत्तरैः। 
जग्मुस्तथा ननन्दुस्तान्‌ स्वकीयाशीर्भिरानतान्‌॥९७॥ 


मद्रपुर्या ततो जातं तृतीयमधिवेशनम्‌। 
मद्रासाख्ये प्रतिष्ठाढ्ये विश्वविद्यालये शुभे॥१८॥ 


साक्कोद्टइ-कृष्णस्वामी अय्यङ्गरकुलोद्भवः। 
महासाचिव्यमकरोच्छीदीवान-बहादुरः॥२०॥ 


अब्बधिनेत्राङ्कचन्द्राब्दे (१९२४) मद्रपुर्यधिवेशनम्‌। 
स्मारं स्मारं बुधाः सर्वे पराह्लादं प्रपेदिरे॥२१॥ 


दर्शनाक्ष्यङ्क चन्द्राव्दे (१९२६) प्रयागेऽभूत्सुयोजितम्‌। 
ए,आय.ओ. सीतिसंस्थायाश्चतुर्थमधिवेशनम्‌॥२२॥ 


प्रयागे विश्वविद्यानामालये सुप्रतिष्ठिते। 
महाध्यक्षोऽभवन्मोदी जीवनजी जम्शेदजी॥२३॥ 


यः शम्स्‌-उल्‌-उलेमा-सर-डाक्टरैर्वाड-संज्ञकैः। 
विरुदैर्भूषितो रेजे पारसीकनृनायकः॥२४॥ 


महासाचिव्यमकरोत्‌ डाक्टरोऽमरनाथझाः। 
समाश्रित्य प्रचलिताः प्रयागे रुचिराः कथा:॥२५॥ 


भोगिनेत्राङ्क चन्द्राव्दे (१९२८) पञ्चमं ह्यधिवेशनम्‌। 
लाहौरे विश्वविद्यानामालयेऽभूत्सुयोजितम्‌॥२६॥ 


शास्त्री हरप्रसादोऽभून्महाध्यक्षोऽत्र डाक्टरः। 
विद्याविनयसम्पन्नो वाग्ग्मी शोधपरायणः॥२७॥ 


CC-0. Kavikulguru Kalidas Sanskrit ए।४०ऽगलुफशोणमिलामशभुवि पाटलिपुत्रेऽधिवेशने मतिमान्‌। 


अय्यङ्गर एवासीन्महासचिवपदविभूषयिता॥२८॥ 


6 प्राच्यविद्याधिवेशनम्‌ (रमाकान्तशुक्लप्रणीतम्‌) 


षष्ठं पाटलिपुत्राख्ये पुरेऽभूदधिवेशनम्‌। 


नभोरामांकचन्द्राव्दे (१९३०) बिहारोत्कलमानितम्‌॥२९॥ 


'रायबहादुर' विरुदालङ्कृत आसीन्महाध्यक्षः। 
श्रीमान्‌ हीरालालो विद्याविनयादिसम्पन्नः॥३०॥ 


बह्नि-रामाङ्कचन्द्राब्दे (१९३३) वटोदरपुरेऽभवत्‌। 
बडौदाशासनातिथ्ये सप्तमं ह्ाधिवेशनम्‌॥३९॥ 


तत्र काशीप्रसादोऽभून्महाध्यक्षो बुधोत्तमः। 
जैसवालकुलोत्पन्नः इतिहासविशारदः॥३२॥ 


इहाप्यस्यङ्गरो विद्वान्‌ महासचिवतां व्यधात्‌। 
चतुर्वारमसावेनद्दायित्वं समुदूढवान्‌॥३३॥ 


भूतरामाङ्कचन्द्राव्दे (१९३५) खैष्टेऽभूदधिवेशनम्‌। 
अष्टमं श्रीमहीशूर-विश्वविद्यालये श्रुते॥३४॥ 


डाक्टरस्तत्र सा. कृष्ण-स्वाम्यय्यङ्गरपण्डितः। 
प्राच्यविद्यास्तुतिं चक्रे महाध्यक्षासनस्थितः॥३५॥ 


श्रीपादः कृष्णसुनुर्वै बेल्वल्करकुलोद्भवः। 
डाक्टरोपाधिसश्रीको महासचिवतां गतः॥३६॥ 


ऋषि-रामाङ्क-चन्द्राव्दे (१९३७) त्रावणकोर-शासनम्‌। 


श्रीअनन्तपुरे रम्ये पदानाभकृपाविते॥३७॥ 
समायोजितवद्‌ हृष्टं नवमं ह्यधिवेशनम्‌। 


फ्रेडरिक विलियम्‌ थामस्‌ महाध्यक्षो बभाविह॥३ Li 
( युग्मकम्‌ ) 


प्राच्यविद्याधिवेशनम्‌ (रमाकान्तशुक्लप्रणीतम्‌) 


कार्य सर्व यथायोग्यं सञ्चाल्य हृदि हर्षितः। 
श्री. कृ. बेल्वल्करस्तत्र महासचिवतां गतः॥३ ९॥ 


श्रीमाला-श्रीपतिक्षेत्र ( तिरुमाला-तिरुपति )-देवस्थानसमाह्वये। 
खाब्धिनन्देन्दु (१९४०) वर्षे$भूहशमं हाधिवेशनम्‌॥४०। 


महामना मालवीयो विद्वान्मदनमोहनः। 
महाध्यक्षो5भवत्तत्र ख्यातनामा सुदर्शन:॥४१॥ 


श्री मैसूर हटिट कृष्णो महासाचिव्यमूढवान्‌। 
शेषेण धार्यते भूमिः पाल्यते विष्णुना तथा॥४२॥ 


निशानाथाब्धिनन्देन्दु (१९४१) प्रथितेऽब्देऽधिवेशनम्‌। 
एकादशमभूद्भाग्य-नगरे भूतिपूरिते॥४३॥ 


गुलामो यजदान्यासीन्महाध्यक्षोऽत्र डाक्टरः। 
श्रीसुशीलकुमारो डे महासचिवतां गतः॥४४॥ 


काशीहिन्दू-विश्वविद्यालयेऽभूदद्वादशं शुभम्‌। 
रामाब्धिनन्दचन्द्राब्दे (१९४३) प्राच्यविद्याधिवेशनम्‌॥४५॥ 


श्री. कृष्ण बेल्वलकरो महाध्यक्षोऽत्र संबभौ। 
डॉक्टर: सु.कु.डे. चासीन्महासचिवपीठभाक्‌॥४६॥ 


ततो नागपुरे कन्हानोमिमालासुलालिते। 
रसाब्ध्यङ्केन्दु (१९४६) वर्षेऽ भूत््रयोदशमनुत्तम्‌॥४७॥ 
विद्वज्जने: समाकीर्णं प्राच्यविद्याधिवेशनम्‌। 

यंत्र परौढैस्तथा नव्यै-विंद्वद्धिश्शोधनं कृतम्‌॥४८॥ 


( युग्मकम्‌ ) 

पाण्डुरड्रो वामनज: काणे-कुल-समुद्धव:। 
महाध्यक्षोऽत्र शुशुभे धर्मशास्त्र-धुरन्धर:॥४९॥ 


कालिडङ्डिकुरिची अय्या: नीलकण्ठो बुधोत्तमः। 
महासाचिव्यमकरोत्‌ शास्त्री हर्षसमन्वितः॥७५०॥ 


नारङ्गकफलास्वादः काव्यशास्त्ररसैः सह। 
विद्वद्धिः सङ्गतैस्तत्र न्यषेवि समुदं मुहुः॥५१॥ 


वस्वब्धिग्रहचन्द्राब्दे (१९४८) ASE पुरे। 
चतुर्दशमभूत्सत्रं श्यामामातृकृपाकुले॥५२॥ 


दरभङ्गामहाराजस्तत्रातिथ्यप्रदोऽभवत्‌। 
नानादिग्देश-सम्प्राप्त-विद्वद्‌भ्यो मानपूर्वकम्‌॥५३॥ 


मजूमदारोऽत्र रमेशचन्द्रोऽभवन्महाध्यक्षपदप्रतिष्ठः। 


ऐतिह्यवेत्ताखिलभूप्रसिद्धः सदैव संशोधनकर्मलग्नः॥५४॥ 


डाक्टर एम्‌, निजामुह्दीनाभिधानस्तथा प्रधीः। 
महासचिवताञ्चक्रे दरभङ्गाधिवेशने॥५५॥ 


आलतेकरवंशस्य प्ररोहोऽनन्तसञ्ज्ञकः। 

सदाशिवतनूजन्मा डाक्टरोपाधिभूषितः॥५६॥ 

SHEN रामचन्द्रोऽथो नारायणसुतः सुधीः। 

दाण्डेकरवंशस्य दीप्तमुक्ताफलोत्तमः॥५७॥ 

भूषयामासतुस्तत्र महासकिवपीठकम्‌। 

अन्योन्यं साह्मकर्तारौ सौमनस्यपरिप्लुतौ॥५८॥ 
( सन्दानितकम्‌ ) 

आभ्यामेव हि विद्ठदभ्यामग्रेऽप्यङ्गीकृतं पदम्‌। 
इदं, सफलतां याते येन द्वे ह्यधिवेशने॥५९॥ 


अथ पञ्चदशं मुम्बा-पुर्यभूदधिवेशनम्‌। 
श्री सुशील कुमारो डे महाध्यक्षोऽभवत्सुधीः॥६०॥ 


मुम्बापुरीविश्वविद्यालय आयोजयत्त्िदम्‌। 
एशियाटिक-सोस्याटी-साहाय्येनाधिवेशनम्‌॥६९॥ 


इदं पञ्चदशं सत्रं नन्दाव्ध्यङ्केन्दु-वत्सरे (१९४९)। 
आयोजितमभूह्विज्ञैः स्मरणीयं व्यवस्थया॥६२॥ 


इन्दुभूताङ्क चन्द्राऽब्दे (१९५१) सत्रं लक्ष्मणपुर्यभूत्‌। 
षोडशं यत्र प्राज्ञानां सम्मर्दः सम्यगञ्चितः॥६३॥ 


शास्त्री का.अ. नीलकण्ठो महाध्यक्षो भवन्निह। 
स्वीयसम्बोधने चक्रे प्राच्यविद्याविचारणाम्‌॥६४॥ 


वह्निभूतग्रहेन्द्रब्दे (१९५३) सप्तदशाधिवेशनम्‌। 
अहम्दाबादनगरे समायोज्यत सत्तप्रियम्‌॥६५॥ 


सहयोगं चकारास्मिन्‌ कर्मण्युत्साहशालिनी। 
अहम्दाबाद-शिक्षायाः समितिः स्वागतोत्सुका॥६६॥ 


महाध्यक्षोऽत्र सञ्जातश्चट्टोपाध्यायवंशजः। 
श्री सुनीति कुमारः सन्‌ प्राच्यविद्याविशारदः॥६७॥ 

दाण्डेकरोऽस्मिन्‌ सत्रेऽभून्महासचिवमानभाक॥।६८॥ 

अनेन साकमभवद्‌ वेंकटरामराघव:। 
कविर्विद्वांस्तथा वेद-विद्या-रक्षण-दक्षिण:॥६९॥ 


अन्नामलाइ-नगरे$ष्टादशं ह्यधिवेशनम्‌। 
भूतप्राणाङ्कचन्द्राब्दे (१९५५) संयोजितमभूत्तत:॥७०॥ 


सर्वेपल्लीपूर्वपदो राधाकृष्णाह्वयः सुधीः। 
महाध्यक्षो5भवत्तत्र षड्दर्शन-विशारदः॥७९॥ 


अन्नामलाइनगरे तमिलनाडुगते बुधैः। 
प्रकृत्याः सुषमा दृष्टा चित्तनेत्रापहारिणी॥७२॥ 


पर्वता विहगा वन्या जीवा: किञ्च सरीसृपाः। 
अभयारण्यगा TET: चेतोमोदप्रदायकाः॥७३॥ 


ग्रन्थग्रन्थिं समुद्घाट्य शास्त्राभ्यासे रतैर्बुधैः। 
लोकस्य दर्शनं कार्य, लोकः सर्वगुरुर्यतः॥७४॥ 


अहम्दाबादनगरेऽन्नामलाइपुरे तथा। 

देहल्यामथ साचिव्यं चक्रतुः भुवनेश्वरे॥७५॥ 

रा.ना. दाण्डेकरः श्रीमॉस्तथा वेङ्कटराघवः। 

ययोर्वशंवदा धीरा भारतस्य निवासिनः।।७६॥ 
( युग्मकम्‌ ) 


ऋषिभूताङ्कचन्द्राव्दे (१९५७) देहल्यामूनविंशकम्‌। 
श्रीदेहली-विश्वविद्यालयः सत्रं समाह्णयत्‌॥७७॥ 


सदाशिवात्मजोऽनन्त आलतेकरवंशजः। 
तत्राभवन्महाध्यक्षो प्राच्यविद्यादिवाकरः॥७८॥ 

श्रीराजेन्द्रप्रसादेनोद्धाटितं हृधिवेशनम्‌। 
स्मरणीयमभूत्‌ विद्याचणानां शोधकर्मणाम्‌॥७९॥ 


भुवनेश्वरेऽभूद्णिंशं सत्रमुत्साहमण्डितम्‌। 
मिराशी वासुदेवः श्रीविष्णुरध्यक्षतां व्यधात्‌॥८०॥ 


नन्दभूताङ्कचन्द्राव्दे (१९५९) ओडिशा-राज्यमौत्कलः। 
विश्वविद्यालयश्चैवा योजयामासतुर्महम्‌॥८१॥ 


इन्दु-तर्काङ्क-चन्द्राब्दे (१९६१) जम्मु-कश्मीर-शासनस्‌। 
अधिश्रीनगरं सत्रमेकविंशं स्वयोजयत्‌॥८ २॥ 


डाक्टरो बेंकटरामो राघवो विबुधोत्तमः। 
महाध्यक्षासनं भेजे विद्वत्कमलभास्करः॥८ ३॥ 


गत्वा श्रीनगर रम्यं भारत-त्रिदशालयम्‌। 
वैदुष्येन समं प्राज्ञैः निसर्गश्रीर्न्यषेव्यत॥८४॥ 


प्रत्यभिज्ञा-दर्शनादि-शास्त्रालोकनमुग्धधीः। 
विद्वांस्तत्र समागत्य धन्यतामभजन्मुहुः॥८५॥ 


डलझीलं महारम्यं शारदामदिरं तथा। 
रक्तं चतुष्पथं दृष्ट्वा विद्वांसो मोदमाप्नुवन्‌॥८६॥ 


अक्षौट-कुंकुम-द्राक्षा-सेव-शुष्कफलादिकम्‌। 
मधु माषञ्च संसेव्य दोषज्ञा हर्षमाप्नुवन्‌॥८७॥ 

डल-झीलविहारेण प्रह्लादं परमं ययु:॥८८॥ 

महासाचिव्यमकरोद्‌ रा.ना. दाण्डेकरो बुधः। 
रामारावस्तथा विद्वान्‌ डाक्टर एम. पूर्वकः॥८ ९॥ 


प्राण-दर्शन-नन्देन्दु (१९६५) प्रमितेऽव्देऽसमे ततः। 
संयोजितं गुवाहाट्यां द्वाविंशमधिवेशनम्‌॥९०॥ 


श्रीवासुदेवशरणोऽग्रवालो बिबुधोत्तमः। 
महाध्यक्षोऽस्य सत्रस्याभवत्‌ पण्डितमानितः॥९९॥ 


रा.ना. दाण्डेकरः पृथ्वीनाथपुष्पस्तथा बुधौ। 
महासचिवदायित्वमूहतुः कार्यतत्परौ॥९२॥ 


गुवाहाटीगतैर्विज्ञैः कामाख्यादर्शनं कृतम्‌। 
उमानन्दकृपा लब्धा ब्रह्मपुत्रोऽभिनन्दितः॥९३॥ 


काजीरङ्गानामकं सुप्रसिद्धं सत्त्वारण्यं लोकितं विज्ञवर्यैः। 
aad यत्र विस्रम्भचारी दूश्याः सिंहा यत्र दन्तावलाश्च॥९४॥ 


महिषैः खड्गिभिः सिंहैः गजराजैस्तथा मृगैः। 
सेवितं किञ्च विहगैः काजीरंगा व्यलोकि तेः॥९५॥ 


शास्त्राभ्यासरतै्विद्धिर्दृश्यो लोकोऽपि निश्चितम्‌। 
एतेनायाति नैपुण्यं काव्यकारणतां गतम्‌॥९६॥ 


सर्वस्मिन्नप्यतो विज्ञाः! प्राच्यविद्याधिवेशने। 
आयोजकैः प्रावधान भ्रमणाय विधीयते॥९७॥ 

अलीगढस्थमुस्लीम-विश्वविद्यालयेन वै। 
अयोजिते महासत्रेऽध्यक्षोऽभूज्जैनपण्डितः॥९९। 
आदिनाथो नेमिनाथ उपाध्येनामडाक्टरः। 
संस्कृतप्राकृतापश्रंशादिभाषासुपण्डितः॥९१००॥ 
( युग्मकम्‌ ) 


पुष्प-दाण्डेकरावत्राप्यभूतां महदुत्तरौ। 
सचिवो सदसः सञ्चालन-कर्मणि पण्डितौो॥९०९॥ 


वाराणस्यामभूत्तीर्थङ्करसंख्यानुगो (२४) महः। 
भोगि-शास्त्राङ्क-चन्द्राव्दे (१९६८) विश्वविद्यालयाङ्गणे॥९०२॥ 


वाराणसेय-पद-पूर्वक-विश्वविद्या- 
गेहेऽधिवेशनमिदं सफलत्वमापत्‌। 
प्राच्यप्रतीच्यसुधियां सुविचारजन्या- 
लोकप्रभाप्रसरणादवदातभूतम्‌॥९०३॥ 


पठित्वा शोधपत्राणि काश्यां विद्ठज्जने: समैः। 
गंगास्नानं समाचर्य विश्वनाथस्तुतिः कृता॥१०४॥ 


कैश्चित्‌ नौकाविहारेण गंगातीरसुशोभिनाम्‌। 
घट्टानां दर्शनं कृत्वा स्वात्मा धन्यः कृतो बुधैः॥१०७॥ 


प्रालेयाचलतुल्यानां पण्डितानां महौजसाम्‌। 
शास्त्रार्थे गर्जनं श्रुत्वा को नाम न सुखी भवेत्‌॥१०६॥ 


श्रीत्रिश्वबन्धुर्महाध्यक्षासने स्थितः। 

त्रयोबिंशमभूत्सत्रं पुरेऽलीगढनामके॥९८॥ 


प्राच्यविद्यानुसन्धान-प्रगत्यर्थमभाषत॥।९०७॥ 

आवस्वब्ध्यङ्क चन्द्राब्दात्‌ (१९४८) महासचिवतां गतः। 
रसाह्यङ्काब्जपर्यन्तं (१९८६) दाण्डेकरबुधोत्तम:॥१०८॥ 


वाराणस्यां तेन साकं महासाचिव्यधारकः। 
बेल्लिकोत्तो रामचन्द्रः शर्मा डाक्टर आस्थितः॥१०९॥ 


कलिकाता-पुरे जातं पञ्चविंशाधिवेशनम्‌। 
नन्द-तकाङ्कृचन्द्राब्दे (१९६९) स्फूर्त्युत्साहसमन्वितम्‌॥९९०॥ 


विश्वविद्यालयस्तत्र जादवपुरलाञ्छनः। 
योजयित्वा महासत्रं प्राप्तवान्‌ भूरिशो यशः॥९१९॥ 


श्रीमान्‌ परशुरामो ज्ञः श्रीलक्ष्मण-तनूद्भवः। 
वैद्यबंशावतसोऽभून्महाध्यक्षोऽत्र डाक्टरः॥११२॥ 


उज्जयिन्यां महाकाल-नगर्यामभवत्ततः। 
नेत्रर्षिनन्दचन्द्राब्दे (१९७२) षडिँवशमधिवेशनम्‌॥९१३॥ 


दिनेशचन्द्रसर्कारस्तत्राध्यक्षपदे स्थितः। 
स्वभाषणे समस्यानां समाधानानि प्रास्तुवत्‌॥९१४॥ 


स्थानीयसचिवत्वेन वि. पूर्वो वेंकटाचलः। 
उद्घाटने समाप्तौ च पद्यबन्धैरभाषत॥१ १५॥ 


श्रीशिवमंगलसुमनः कविवर्यः कुलपतिस्तत्र। 
हदयावर्जकभाषणमकरोत्समवेतविज्ञानाम्‌॥९१६॥ 


प्राच्यविद्याधिवेशनम्‌ (रमाकान्तशुक्लप्रणीतम्‌) 15 


समापनसमारोहे सूचनासीत्प्रसारिता। 
WA, दाण्डेकरेणात्र महासचिवपीठतः॥९९८॥ 


विश्वनाथात्मजः श्रीमान्‌ पुरुषोत्तमडाक्टरः। 
महाध्यक्षश्चितः प्राज्ञो बापटान्वयजन्मभाक॥९१९॥ 


कुरुक्षेत्रे सप्तविंशं महासत्रं भविष्यति। 
पुरुषार्थर्षि-नन्देन्दौ (१९७४) वर्षे गीता-सुघोषिते॥१२०॥ 


विक्रमाख्ये मया विश्वविद्यालये 

प्रस्तुतं पत्रमेकं समुत्साहिना। 
दत्तमाजीवनं किञ्च शुल्कं ततः 
प्राच्यविद्यासभायाः सदस्योऽभवम्‌॥१२१॥ 


कुरुक्षेत्रे समभवत्‌ सप्तविंशाधिवेशनम्‌। 
Ufa, बापट आचार्यो महाध्यक्षासनं श्रितः॥१२२॥ 


रा.ना, दाण्डेकरस्तत्र महासचिवतां गतः। 
वि. वेंकटाचलस्तत्र संयुक्तसचिवोऽभवत्‌॥१२३॥ 


अपठ्यत मया तत्र पत्रमेकं ससंमुदम्‌। 
रमारञ्जनमुख्यार्याध्यक्ष्ये संस्कृतभाषया॥९२४॥ 


तत्र गीतारथो दृष्टोऽथो स्थाण्वीशवरमन्दिरम्‌। 
बहापूर्व सरो दृष्टं स्नानं तत्र समाचरम्‌॥१२५॥ 


आद्यारचरणझावर्य्याः सपत्नीका मया सह। 


मालवी-माच-मैर्वाणी-नाट्यप्रभृतिमञ्चनम्‌। CC-0. Kavikulguru Kalidas Sanskrit University Ramtek Collecti 


सर्व हृद्यतया तत्र प्रयुक्तं सत्कलाधरैः॥९९७॥ 


स्नात्वा ब्रह्मसरस्तोये परां मुदमवाण्नुवन्‌॥१२६॥ 

पणिडतानां परिषदि तेषां पाण्डित्यपूरितम्‌। 
शास्त्रार्थभाकर्ण्य मनएचमत्कृतमभून्मम।१२७॥ 


सांस्कृतिके समारोहे हरियाणाराज्यविश्रुताः। 
स्त्रीभिः पुम्भिश्च या गीतास्ता रागिण्यः श्रुता मया॥१२८॥ 


श्रीमद्भिर्बापटाचार्यैस्तथा दाण्डेकरैः सह। 
मया रामसुरेशेण पाण्डेयेनांकिता छविः॥१२९॥ 


राजधानीमहापूर्व-विद्यालय-सुषत्रिका। 
प्रकाश्य चित्रं तन्मोदं गता स्वान्तः सितासितम्‌॥१३०॥ 


विद्वांसो मिलितास्तत्र जाताः परिचिता मया। 
वृद्धविद्ठत्प्रणामेन पावितो मस्तको मम॥१३१॥ 


ध्यानेशनारायणचक्रवर्ती घोषस्तथा दीपकनामधेयः। 
अन्ये जनाश्चैव जगत्प्रसिद्धं प्रादर्शयननाटकमद्वितीयम्‌॥१३२॥ 


धारवाडे ततो जातमष्टाविंशाधिवेशनम्‌। 
कर्णाटकविश्वविद्यालयामन्त्रितमुद्भटम्‌॥९३३॥ 


कलम्बूर शिवो राममूर्तिस्तत्राभवद्‌ बुधः। 
महाध्यक्षो ज्ञानमूर्तिः श्रुतो मूतिकलाचणः॥९३४॥ 


रसर्षिनन्दचन्द्राब्दे (१९७६) धारवाडाधिवेशने। 
के. कृष्णमूर्तिराचार्यः स्थानीयसचिवो5भवत्‌॥१३५॥ 

मल्लिकार्जुनमंसूर प्रस्तुतं गानमदभुतम्‌। 
नयनाभोंसले-नृत्यं तथा कर्णाटकस्तुतिः॥९३॥ 


एतत्सर्वमपि श्रोत्र-नेत्र-विश्रामदायकम्‌। 
कार्यक्रमे सांस्कृतिके कलाकारैः प्रदर्शितम्‌॥१३८॥ 


तत्राधिवेशने दूष्टो राधावल्लभपण्डितः। 
हरिदत्तश्च तन्मित्रं राजलक्ष्मी च पंण्डिता॥९३९॥ 


ततः पुण्यपुरे जातमूनत्रिंशाधिवेशनम्‌। 
“बोरी '-परिसरे पुण्ये भोग्यश्वाङ्केन्दुवत्सरे (१९७८ )॥१४०॥ 


श्रीडेनियल TATA महाध्यक्षसेनस्थितः। 
महासाचिव्यमकरोद्‌ दाण्डेकरमहोदयः॥९४१॥ 


महाराष्ट्रप्रदेशस्य राज्यपालमहोदयः। 
श्रीसादिकअली तत्र मुख्यातिथरजायत॥९१४२॥ 


श्रीमान्‌ धडफले तत्र सरसं प्रास्तुवद्‌ बुधः। 
‘कात्यायनी ' नाम नाट्यं तथा 'संगीतकं वरम्‌'॥१४३॥ 


निर्देष्टु-प्रस्तुतं वीक्ष्य नाटयं मण्डपसंस्थितः। 
नानादिग्देशसम्प्राप्तो जनो मग्नो रसार्णवे॥९४४॥ 


श्रीमान्‌ शक्तिधरः शर्माऽस्मांक 'खुर्जा'-सतीर्थकः। 
सज्जनसिंह लिएकेन सह तत्र समागत:॥९४५॥ 


ततः प्रकाशितं ध्वन्यालोकग्रन्थं द्विभागकम्‌। CC-0. Kavikulguru Kalidas Sanskrit Univers reà gT रसावहम्‌। 


क्रोत्वाहमासं मुदितस्तथान्या अपि पुस्तिकाः॥९३६॥ 


शुक्लेन शमर्णा लिष्केनारुणोदयजानिना॥१४६॥ 

भारतस्य युवप्नोऽथो प्रौढा वृद्धा मनीषिणः। 
अष्टादशविभागेषु-शो धपत्राण्यवाचयन्‌॥९४७॥ 


भाटे सरोजादिगीतां ग.बा. पलसुलेकृताम्‌। 
गीतिं मन्दाकिनी-नाम्नी सचेता को हि विस्मरेत्‌॥१४८॥ 


साहित्यसङ्गीतकलासाधनातीर्थ-सन्निभे। 
श्रीरवीन्द्रयशस्तम्भे श्रुते शान्तिनिकेतने॥१४९॥ 


वियद्वसुग्रहेन्द्रब्दे (१९८०) कार्तिके मासि पावने। 
प्राङ्गणे विश्वभारत्या जातं त्रिशाधिवेशनम्‌॥१५०॥ 


नीहाररञ्जनो राय आचार्योऽध्यक्षतां गतः। 
रा.ना. दाण्डेकरश्चासीत्‌ महासचिवपीठगः॥१५१॥ 


विश्वोत्तरभारत्यां ब्रह्ममित्रस्य सम्मुखे। 
साहित्यविषये पत्रं प्रस्तुतं मयका किल॥१५२॥ 


जी.सी.त्रिपाठिना साकं तत्र मे संस्तवोऽभवत्‌। 
तथा परिचयश्चाभूत्‌ एम्‌. डुकवित्जसंज्ञया॥९५३॥ 


सांस्कृतिक्यां च प्रस्तुत्यां दृष्टा 'चाण्डालिका' मया। 
रवीन्द्राख्यं च संगीतं बंगभाषागतं श्रुतम्‌॥९५४॥ 


रा.ना. दाण्डेकरेणाह समापन-महोत्सवे। 
आहूतः पद्यपाठार्थं किन्त्वासमनुपस्थितः॥९५५॥ 

पश्चादहं समाप्ते तु समापन-महोत्सवे। 
दाण्डेकर-महाभागान्‌ याथार्थ्य व्यनिवेदयम्‌॥९५७॥ 


श्रुत्वा मत्कथितं वृत्तं तेऽट्टहासपुस्सरम्‌। 
कृत्वा वार्ता मया साकं स्वनिवास-स्थलं गताः॥१५८॥ 


ततो बोलपुर-स्थानाद्‌ गृहीत्वा रेलयानकम्‌। 
कलिकातां प्रयातोऽहं द्रष्टं नगरवैभवम्‌॥१५९॥ 


कालिकामन्दिरं किञ्च दक्षिणेश्वरमन्दिरम्‌। 
विक्टोरियास्मारकं च तारामण्डलवीक्षणम्‌॥१६०॥ 


मेट्रोयानं ट्रामयानं मूषकाणां बिलानि च। 
रिक्शायानं जलयानं वेलूरमठमेव च॥९६९॥ 


आपणान्‌ विपणीश्चैव पुस्तकालयमेव च। 
वटवृक्ष-महोद्यानमन्यददूश्यं यथाक्षमम्‌॥९६२॥ 


वीक्ष्यागतो बोलपुरमग्रिमे दिवसे तथा। 
अपरिण्डियेतियानेन प्रस्थितो देहलीं प्रति॥१६३॥ 


मून्निर्मितानि बालानां गोलकानि तथापरम्‌। 
क्रेतव्यं पेटिकायां हि निधायापत्‌ स्वदेहलीम्‌॥९६४॥ 


ततो जयपुरे जातमेकत्रिंशाधिवेशनम्‌। 
राजस्थानविश्वविद्यालयामन्त्रणपूर्वकम्‌॥१६५॥ 


स्वकक्षे सुखमस्वाप्सं भुक्त्वा दधि सशर्करम्‌। CC-0. Kavikulguru Kalidas Sanskrit Universi (१९८२) योजितेऽस्मिन्‌ महोत्सवे। 


अतो नेव स्थितस्तत्र समापन-महोत्सवे॥९५६॥ 


श्रीगोरीनाथशास्त्र्यासीन्महाध्यक्षो महामति:॥१६६॥ 

रा.ना. दाण्डेकरश्चासीन्महासचिवमानभाक्‌। 
कृष्णकान्तचतुर्वेदी सहसाचिव्यमाप्तवान्‌॥१६७॥ 


स्वागतं व्याहरत्तत्र श्रीमान्‌ कुलपतिर्मुदा। 
अतिथिभ्यः समस्तेभ्यः टी.के.एन. उन्नीथनः॥१६८॥ 


ओ.पी, मेहरा-नामा राजस्थान-गवर्नरः। 
सत्रमुद्घाटयामास स्वीयभाषणपूर्वकम्‌॥१६९॥ 


तेनोक्तं प्राच्यविद्याया ज्ञानिभिविश्वबन्धुता। 
स्थापनीया पालनीया पोषणीया च यत्नतः॥९७०॥ 


श्रीराजेन्द्रप्रसादस्य वाक्यं तेन समुद्धृतम्‌। 
अतीताध्ययनं भूयाद्‌ भव्यदभाविहितावहम्‌॥९७९॥ 


तेनोक्तं यत्समाजस्य मनोवृत्तिसुधारणे। 
कलाज्ञानविचारज्ञा महतीं भूमिकां दधुः॥९७२॥ 


रम्ये जयपुरीयेऽस्मिन्नधिवेशन एकतः। 

ज्ञान-विज्ञान-पूर्णानि शोधपत्राणि पण्डितैः॥१७३॥ 

पठितान्यन्यतश्चान्यैः कलाकारैः सुशिक्षितैः। 

दूश्यश्रव्यानुयायिन्यो हृद्याः प्रस्तुतयः कृताः॥१।७४॥ 
( युग्मकम्‌ ) 


कालिदासकृतं काव्यम्‌ ऋतुसंहारनामकम्‌। 
चन्द्रशेखर-निर्दशे प्रयुक्तं गीतनाट्यवत्‌॥१७५॥ 


गिरीशकरनाडस्य 'ययाती' त्यतिविश्रुतम्‌। 
नाटकमपि प्रादर्शि शिक्षाम्यासपरैर्नटैः॥९७६॥ 

“धरती धोरारी' त्येषा राजस्थानीयगायकैः। 
प्रस्तुतिः श्लाधिता जाता दर्शकैः सर्वकेरपि॥१७७॥ 


अध्यक्षेण स्वयं तत्र गौरीनाथेन शास्त्रिणा। 
बालपात्रमयं नाट्यमभिज्ञानं प्रदर्शितम्‌॥१७८॥ 


दाण्डेकरानुमत्याहं समापन-महोत्सवे। 
प्राच्यविद्यापरांच्छलोकान्‌ श्रावयित्वा मुदं गतः॥१७९॥ 


ते श्लोका अङ्किता देनन्दिनीपृष्ठे मया हुतम्‌। 
तस्मिन्नेव दिने श्रातृवृन्दरुञ्जनवारिणः॥१८०॥ 


ते श्लोका अत्र दीयन्ते विद्वज्ज्नमुदे मया। 
प्रमादान्‌ क्षन्तुमर्हन्ति जातानत्र दयालवः॥१८१॥ 


“ श्रीभाण्डारकरेण लेविसिलवाँ-काणे-मिराश्यय्यरैः 
गंगानाथबुधादिनाथशिवरामैरचिता सादरम्‌। 
राधाकृष्ण-दिनेशचन्द्रविनुता श्रीकण्ठमोदीडिता 
गौरीनाथयुता जयत्यविरतं श्रीप्राच्यविद्या शुभा॥१८२॥ 


quay: कालिकाता तथा देहली 

मुम्बई मद्रदेशस्तथा कालिका। 
पूजयामासुरन्या नगर्यश्च यां 

प्राच्यविद्या शुभां नौमि तां सादरम्‌॥१८३॥ 


वासुदेवाचिता नीलकण्ठाचिता 
रामचन्द्राचिता वेंकटाराधिता। 

प्राच्यविद्या शुभां नौमि तां सादरम॥१८४॥ 

यत्र विश्वं भवत्येकनीडं सतां 
यत्र सत्यं शिवं सुन्दर राजते। 
यत्र वैदुष्यपुञ्जः समृद्धिं गतः 
प्राच्यविद्यां शुभां नौमि तां सादरम॥१८५॥ 


वेदभाभासिता सत्कलालासिता 
ज्ञानविज्ञानसाहित्यचर्चायुता। 

या च वागर्थसंशोधनेर्वद्द्रिता 
प्राच्यविद्या शुभां नौमि तां सादरम्‌॥१८६॥ 


संस्कृतं प्राकृतं तामिलं तेलुगुं 

कन्नडं कैरलीं बांगलामांगलाम्‌। 
वाचमन्यां च तां तां ब्रुवाणा च या 

प्राच्यविद्यां शुभां नौमि तां सादरम्‌॥१८७॥ 


या च प्रेमामृतेनास्ति सिक्ता भृशं 
या च शीलाम्बुधेवीचिरुल्लासिनी। 
जंगमं ज्ञानतीर्थं च या कीर्त्यते 
प्राच्यविद्या शुभां नौमि तां सादरम्‌॥१८८॥” 


सहस्रं द्विशतं चैव विद्ठांसोऽत्र समागताः। 
अक्टूबरमासस्यैकत्रिंशेऽह्नि गृहं गताः॥१८९॥ 


ममाग्रजः कृष्णकान्तशुक्लो डॉक्टरलाञ्छनः। 
बसयानेन सम्प्राप्तो देहलीं मयका सह॥९९०॥ 

प्राणसिद्धिग्रहेन्द्रब्दे (१९८५) कर्णावत्यामभूत्ततः। 
गुजरातविद्यापीठे द्वात्रिंशमधिवेशनम्‌॥९९२॥ 


घाटगेवंशसम्भूतोऽमृतः श्रीमाधवात्मजः। 
अभाषत महाध्यक्षासनमास्थाय पण्डितः॥१ ९ ३॥ 


निर्वाचने मया तत्र सम्प्राप्तो विजयस्तथा। 
प्रतिभागिनामह स्नहेपात्रमासं सुभाग्यत:॥१९४॥ 


तत्रापि पठितं पत्रं मयैकं शोधसाधितम्‌। 
प्रश्ना उत्तरिता सर्वे ये पृष्टाः श्रोतृभिर्मुदा॥१९५॥ 


षडशीत्युत्तरैकोनविंशे (१९८६) खैष्टेऽथ वत्सरे। 
एशियाटिक-सोस्याट्या कलिकातामहापुरे॥१९६॥ 


सौल्टलेक-महाक्षेत्रे त्रयस्त्रिशाधिवेशनम्‌। 
योजितं परमप्रीत्या स्वीयसाधनशक्तित:॥९९७॥ 


“साल्ट लेके' समारम्भे रमारंजन-पण्डितः। 
स्वागतं व्याहरज्ज्ञेभ्यो धीरगम्भीरया गिरा॥९९८॥ 


बंगस्य मुख्यमन्त्री श्री ज्योतिर्वसुमहाशयः। 
उद्घाटनं समज्यायाः कृतवान्निजभाषणैः॥१९९॥ 


साल्टलेक्‌-स्टेडियम्मध्ये कविसम्मेलने श्रुताः। 
सभ्यैः कवीनां रचना नानाभावसमन्विताः॥२००॥ 

बरेलीनगर यत्र वासस्तस्य कुटुम्बिनः॥१ N 


आसीत्‌ सुब्रह्मण्यम्‌ कलिकातायां महाध्यक्षः॥२०९॥ 

कविसम्मलेनं कर्तु कवयो मामवीवदन्‌। 
साल्टलेके कृतं तच्च मया लोकानुशासनात्‌॥२०२॥ 


दीपकोत्तरघोषेण श्रीरवीन्द्रस्य गीतयः। 
अनूद्य संस्कृते गीता विद्वन्मानसमोददा:॥२०३॥ 


अनेकै: श्रावितं स्वीयं काव्यं लिखितपाठके:। 
अपश्यन्नेव सभ्यान्ये लेखमात्रावलोकिनः॥२०४॥ 


सहसा विद्युतो लोपादन्धकारोऽभवद्घनः। 
तदा कोऽपि न सन्नद्धः प्रस्तोतुं कवितां निजाम्‌॥२०५॥ 


तदान्धतमसो राज्ये कण्ठस्थं श्रावितं wari 
‘धाति मे भारतं' गीतं होरार्धसमयावधो॥२०६॥ 


सभागारे कृतं कैश्चिल्लघुटार्चप्रदर्शनम्‌। 
यत्प्रकाशकणा आसन्‌ ध्वान्ते खद्योतका इव॥२०७॥ 


मत्काव्यपाठवेलायां सहसा विद्युदागता। 
मया दृष्टा रसे मग्ना-स्तत्रासीनाः सचेतसः॥२०८॥ 


पुनः सञ्चालितं जातं कविसम्मेलनं TAKI 
पठिता यत्र रचना अनेकैः कविपुंगवैः॥२०९॥ 


रा.ना. दाण्डेकरेणात्र महासचिवता कृता। 
पृथ्वीनाथेन पुष्पेण तत्साह्यं प्रतिपादितम्‌॥२९०॥ 

नन्दवस्वङ्कुचन्द्राब्दे (१९८९) विशाखापत्तने पुरे। 
पण्डितैर्मण्डितं जातं चतुस्त्रिंशाधिवेशनम्‌॥२९२॥ 


आच्धोोत्तरे विश्वविद्यालये संयोजितो महः। 
स्मरणीयोऽभवत्पुंसां सज्जातिथ्यप्रकर्षवान्‌॥२१३॥ 


विशाखापत्तने श्रीमान्‌ रा.ना. दाण्डेकरः सुधीः। 
महाध्यक्षासने स्थित्वा सदःशोभामवर्धयत्‌॥२१४॥ 


शिवदत्तदत्तात्रेयो जोशीवंशसमुद्भवः। 
महासचिवतां यातः विद्ुद्र्धापितोऽभवत्‌॥२१५॥ 


महासचिववक्तव्ये जोशी पद्यमये बुधः। 
महासचिव-पूर्वभ्यो नम उक्तिं समार्पयत्‌॥२१६॥ 


प्राकृतस्य तथा जैन-विद्याया अनुभागके। 
मया निर्व्यूढमाध्यक्ष्यं विद्वन्मानपुरस्सरम्‌॥२९७॥ 


पण्डितानां सभा यत्र योजितासीन्महागृहे। 
तत्राध्यक्षानुमत्यैव योजितं कविमेलनम्‌॥२१८॥ 


सूर्यनारायण: पेरिश्चकारोद्घाटनं बुधः। 
कविसम्मेलनस्यास्य स्वीयैराशंसनैः शुभैः॥२१९॥ 


तस्य सान्निध्य एवासीत्‌ चालितं कविमेलनम्‌। 
त्रिघण्टाकालपर्यन्तं श्रोतृवृन्दसुखप्रदम्‌॥२२०॥ 

उमाकान्तः सभार्यश्च कलिकातां समागतो॥२९९॥ 


यथेच्छं कूजितं येन वसन्तस्यागमोऽभवत्‌॥२२९॥ 

कृष्णनारायणो राजदेवमिश्रो5थ भास्करः। 
श्री कामताप्रसादः श्री शर्मोगेटिपरीक्षितः॥२२२॥ 


प्रतापवन्द्योपाध्यायो जयश्रीर्बङ्गराज्यजा। 
कृपारामादयस्तत्र प्रास्तुवन्‌ कविता निजा:॥२२३॥ 


विशाखापत्तने सत्र-समापनमहोत्सवे। 
“भाति मे भारतं' काव्यं श्रावितं सस्वरं मया॥२२४॥ 


तच्छत्वा मोदमापन्नाः सदस्याः सकलास्तदा। 
केचिच्चित्रांकने लग्ना विदेशागतसूरयः॥२२५॥ 


रमारञ्जनमुख्यार्यो गाढं मां परिषष्वजे। 
दाण्डेकरमहाभागोऽपि परां मुदमाप्तवान्‌॥२२६॥ 


विशाखापत्तने दृष्टा समुद्रतटमागतैः। 
‘urgent’ ति विख्याता बृहन्नोका, विदां गणैः॥२२७॥ 


स्वातन्त्ययुद्धयज्ञस्य होतुरादिनिवासिनः। 
प्रतिमां च विलोक्यासन्‌ जनाः श्रद्धासुपूरिताः॥२२८॥ 


महोदधेस्तरंगाणां गर्जनं धावनं तथा। 
श्रुत्वा दृष्ट्या च सञ्जाताः बुधा विस्मितमानसाः॥२२९॥ 


श्रीकाङ्गडीगुरोर्वश-विश्वविद्यालये ततः। 
खाङ्कनन्देन्दु (१९९०) वर्षेऽभूत्‌ पञ्चत्रिंशाधिवेशनम्‌॥२३०॥ 


गङ्गातरङ्गालिपूते हरिद्वारे सुयोजिते। 
अस्मिन्‌ सत्रे महाध्यक्षो रमारञ्जन आययौ॥२३९॥ 

वाग्ग्मी विद्वान्‌ मुखर्जी श्री रमारञ्जन ऊचिवान्‌। 
'सन्त्यद्य समकालीनाः उल्लेख्याः कवयो मया'॥२३२॥ 


माटूशानामनेकेषां नामान्युक्तानि तेन वै। 
संस्कृतस्य प्रगत्यर्थ नूत्ना यलाश्च कांक्षिता:॥२३३॥ 


राजारमन्नविज्ञानी समुद्घाटनभाषणम्‌। 
कृत्वा प्रशंसां विज्ञानां प्राप्तवान्‌ तुष्टिदायिनीम्‌॥२३४॥ 


रात्रौ मया तत्र गरीबदास-विद्यालये देवगिरः कवीनाम्‌। 
सम्मेलनं योजयितुं प्रयासः कृतस्तथापं महतां प्रशंसाम्‌॥९३५॥ 


संस्कृतकविसम्मेलन-सञ्चालक आसमहमेव। 
हरिनारायणदीक्षित आसीदध्यक्षतां गमितः॥२३६॥ 


प्रयागत: सूरिमणिर्जनार्दन-प्रसादपाण्डेयमणिर्युवा कविः। 
अगायतालम्ब्य मनुष्यचेतनां गीतिं स्वकोयव्यथया परिप्लुताम्‌॥२३७॥ 


तत्राभिराजेन मनोपहारिणा 
गीतेन सर्वा हि सभा विमोहिता। 
'न मे प्रिये रोचत एव जीवनं 
न वा जगच्चास्ति प्रियं त्वया विना '॥२३८॥ 


विदवरैर्हरिद्वारं गतैः पञ्चपुरी-गतम्‌। 
रामणीयकमाहात्म्यमक्षिलक्ष्यीकृतं मुदा॥२३९॥ 


ब्रह्मकुण्डे कृतं स्नानं भीमगोडावलोकिता। 

गत्वा [ऽकारि श्रीदक्षेशवरदर्शनम्‌॥२४०॥ 

छतरीमन्दिरे केचित्‌ संस्थितं कृष्णविग्रहम्‌। 
सम्पूज्य राधिकायुक्‍तं मनःशान्तिमवाप्नुवन्‌॥२४९॥ 


दर्शनं मनसादेव्याश्चण्डीदेव्याश्च पावनम्‌। 
कृत्वावलोकितं पुण्यं भारतमातृमन्दिरम्‌॥२४२॥ 


हरद्वारे ब्रह्मकुण्डे गंगानीराजनं बुधाः। 
दृष्ट्वा हि धन्यतामापुः पुनर्दर्शनकांक्षिणः॥२४३॥ 


केचिद्गत्वा हृषीकेशं सेतुं श्रीलक्ष्मणाभिधम्‌। 
दूष्ट्वा प्रमोदमायाताः श्रद्धावन्तस्तथास्तिकाः॥२४४॥ 


शिवदत्तदत्तात्रेयजोश्यधिवेशनस्य समापने। 
उदघोषयत्कवठेबकरोऽ स्माकं महाध्यक्षो नव:॥२४५॥ 


श्रेण्यसंस्कृतसंज्ञस्यानुभागस्याभवं चितः। 
अध्यक्षोऽहं हरिद्वारे सर्वसम्मतनिर्णयात्‌॥२४६॥ 


अध्यक्षभाषणं कर्तु पुण्यपुर्यधिवेशने। 
मया सज्जा विधेयासीदग्रिमे वत्सरद्वये।२४७॥ 


समापनोत्सवे जाता प्रस्तुता कविता मणेः। 
ततः स्वनगरं याता ज्ञाः स्मरन्तोऽधिवेशनम्‌॥२४८॥ 


Whig regs (१९९३) श्रीपुण्यपुर्यां सूरयः। 
अधिवेशने षटित्रंशके मिलिता गवेषणकारिणः॥२४९॥ 

श्रेण्यसंस्कृतपरेऽनुभागकेऽध्यक्षतां कृतवतः प्रसन्नता। 
वर्धिता मम च पत्रवाचकास्तोषमापुरथ शोधसाधकाः॥२५९॥ 


श्रेण्यसंस्कृतसंज्ञस्यानुभागस्याभवन्‌ बुधाः। 
अध्यक्षास्तेषु केषाञ्चिन्नामान्यत्र लिखाम्यम्‌॥२५२॥ 


महामहोपाध्यायः श्री कुप्पूस्वामी विदां वरः। 
महामहोपाध्यायः श्री प्रसादो हरपूर्वकः॥२५३॥ 


महामहोपाध्यायो झा गंगानाथो बुधोत्तमः। 
वनमाली चक्रवती पण्डित एसि. वुल्नरः॥२५४॥ 


एस.के.डे.एफ.डब्ल्यू. कुन्हनराजादिपण्डिताः। 
हरिचन्द्रः शास्त्रिवर्यः पी.बी. काणे बुधोत्तम:॥२५५॥ 


के.ए. पदोत्तरः श्रीमान्‌ सुब्रह्मण्यं तथाय्यरः। 
श्रीमान्‌ शिवप्रसादश्च भट्टाचार्यो विदुत्तमः॥२५६॥ 


वी. राघवन्‌ तथा के.के. हण्डीकः सूरिपुंगवः। 
श्री एस.पी. चतुर्वेदी जी.वी. देवस्थली तथा॥२५७॥ 


चक्रवर्ती तथा चिन्ताहरणो वदतां वरः। 
आरसी. पारिखश्चैब आर.डी. करमकरः॥२५८॥ 


सी.बी. गुप्तस्तथा विद्वान्‌ वेंकटाचलसञ्ज्ञकः। 
पृथ्वीनाथपुष्पनामा कविपण्डितलेखकः॥२५९॥ 


आसीन्महाध्यक्षवरः प्रभाकरो नारायणः श्रीकवठेकरान्बयः१॥परणप Kalidas Sanskrit Universe TP gdi शास्त्री सत्यत्रतस्तथा। 


“बोरी ' तिसज्ज्ञे प्रथिते गवेषणागारे स्वसंशोधनकर्म-दर्शिणः॥२५०॥ 


ब्रह्ममित्रस्तथावस्थी श्रीराधावल्लभस्तथा॥२६०॥ 

आचार्यो राजदेवश्च मिश्रवंशसमुद्धवः। 
मिश्रो5भिराजराजेन्द्रो देवनारायणश्च झाः॥२६१॥ 


सुषमा च कुलश्रेष्ठा हरिदत्तः प्रयागतः। 
श्रीब्रजेशकुमारश्च शुक्लवंशसमुद्भवः॥२६२॥ 


रमारज्जनमुख्यायों वंगपण्डितयूथपः। 
पाण्डेयोऽमरनाथश्च तथान्ये कविसत्तमा:॥२६३॥ 


अस्मिन्नेवानुभागेऽहमध्यक्षीयाभिभाषणम्‌। 
विद्वज्जनानां पुरतः कृतवान्‌ पुण्यपत्तने॥२६४॥ 


आसन्नावण्टिता विज्ञा ममाध्यक्ष्ये शताधिकाः। 
पश्चाद्‌ भागद्वये तेषां पत्रपाठक्रियाथवत्‌॥२६५॥ 


मिश्रो राजेन्द्रोऽभिराजो मनस्वी 
यं सम्पाद्याभूत्प्रसन्नो नितान्तम्‌। 
तं ग्रन्थं “श्रीदेबवाणी-सुवासं' 
रा.ना. दाण्डेकार उद्घाट्य हृष्टः॥२६६॥ 


पञ्चभागात्मके ह्यस्मिन्‌ ग्रन्थे मान्यमनीषिणाम्‌। 
लेखाः प्रकाशिता आसन्नध्यर्वाचीनसंस्कृतम्‌॥२६७॥ 


दाण्डेकरवक्तव्यानन्तरं मिश्र-चालिते। 
कवयो रचनाः स्वीया: कविसम्मेलनेऽपठन्‌॥२६८॥ 


'अभिराजो' राजेन्द्रो मिश्रकुलस्यास्ति यो गरिमा। 
स्वीयैः संस्कृतगीतैः रञ्जितवान्‌ श्रोतृसङघातम्‌॥२६९॥ 


-0. Kavikulguru Kalidas Sanskrit Univer 

श्रीमान्‌ मण्डनमिश्रोऽथो कवठेकरपण्डितः। 
आद्याचरण आचार्यः संख्यावान्‌ वेंकटाचलः॥२७०॥ 


जयमन्तमिश्र-पुष्पादीक्षिताशोकशास्त्रिणः। 
जोश्यादिविबुधास्तत्राभाषन्त ATTA TAT: Re Ul 


रात्रौ सांस्कृतिक कार्यक्रमं दृष्ट्या सभागृहे। 
नानादेशसमायाता विद्वांसो हर्षमाप्नुवन्‌॥२७२॥ 


रोहिताक्षपुरे जातं सप्तत्रिंशाधिवेशनम्‌। 
महर्षिश्रीदयानन्द-विश्वविद्यालये श्रुते॥२७३॥ 


अब्ध्यङ्कुनन्दचन्द्राब्दे (१९९४) योजितेऽस्मिन्‌ महोत्सवे। 
के. कृष्णमू्तिराचार्यो महाध्यक्षश्‍्चितः पुरा॥२।७४॥ 


किन्त्वस्वास्थ्याद्विदस्तस्यानुपस्थित्यामवाचयत्‌। 
रामकर्ण उपाध्यक्षो महाध्यक्षस्य भाषणम्‌॥२।७५॥ 


भारद्वाजो हसराजो मुख्यातिथिरभूदिह। 
यजनोत्तरवीरश्च स्थानीयसचिवोऽभवत्‌॥२७६॥ 


तत्र श्रीरङ्गनाथेन संस्तवो मेऽभवद्विदा। 
अर्वाचीनकृतीनां यः प्रथितोऽस्ति विचारकः॥२७७॥ 


किन्तु तस्मिन्दिने ज्ञानी जेलसिंहो दिवं गतः। 
सांस्कृतिकानुष्ठानानि निरस्तान्यभवंस्ततः॥२७८॥ 


PACT तु पाठ आसीत्‌ सुयोजितः। 


शिक्षासम्बन्ध्यनुष्ठानमयमासीद्यतो मतः॥२७९॥ 

मया सञ्चालिते रात्रावस्मिन्‌ कार्यक्रमे युवा। 
लालाशंकर आसीन्मे गयावालः सहायकः॥२८०॥ 


श्रीनारङ्ग: सत्यपालो दिल्लीं मां तत आनयत्‌। 
स्वीयेन कारयानेनापीरागढि च कोविदः॥२८ १॥ 


रोहिताक्षपुरे सर्वैभिन्नस्थानसमागतैः। 
दधिदुग्धमयाहारा: प्रीत्या संसेविता बुधैः॥२८२॥ 


सर्वे गुरुकुलं दृष्ट्या झज्झरस्थं मनोहरम्‌। 
विद्वांसः शोधकर्तारः परां मुदमवाप्नुवन्‌॥२८ ३॥ 


छात्राणां तत्र तेऽपश्यन्‌ रज्जुरोहणकौशलम्‌। 
ओमानन्दयतेः किञ्च संग्रहालय-वैभवम्‌॥२८४॥ 


ऋषिग्रहाङ्कचन्द्राब्दे (१९९७) कलिकातापुरे पुनः। 
श्रीजादवपुराख्येन विश्वविद्यालयेन वै॥२८५॥ 


योजिते प्राच्यविद्याया अष्टात्रिंशाधिवेशने। 
जयमन्तमिश्र आचार्यो महाध्यक्षोऽभवत्‌ सुधीः॥२८६॥ 


शि.द. जोशिमहाभागो महासचिवतां व्यधात्‌। 
नवीनसंस्कृताध्यक्षः श्रीरामकरणोऽभवत्‌॥२८७॥ 


श्रीसीतानाथ आचार्यः सत्रसञ्चालकोऽभवत्‌। 
स्थितोऽहमपि तत्रैव शृण्वन्‌ पत्राणि धीमताम्‌॥२८८॥ 

मयेदमपि तत्रोक्तं पत्रं स्याद्रचनास्तु वा। 
सर्वेभ्योऽपि प्रदीयेत प्रमाणोत्तरपत्रकम्‌॥२९०॥ 


अर्वाचीनं यच्च साहित्यमास्ते तत्राप्यास्ते वैभवं संस्कृतस्य 
प्राच्यं किञ्चार्वाक्तनं मेलयित्वा fagaga: पाठनीयं बटून्‌ ANN 


तेन ज्ञेयं कीदृशं नव्यमास्ते कीदूक्‌ चास्तेऽस्मत्पुराणं हि काव्यम्‌। 
ग्राह्यो विज्ञैरुत्तमांशो द्वयोश्च सामञ्जस्यान्वेषणं तत्र कार्यम्‌॥२९२॥ 


नवसंस्कृतसाहित्यानुभागाध्यक्षताकृते। 
faas; सर्वसम्मत्यैवागामिन्यधिवेशने॥२९३॥ 


ततो बड़ौदानगरे प्राच्यसंस्थानपक्षतः। 
वस्वङ्कग्रहचन्द्राब्दे (१९९८) ऽष्टात्रिंशमधिवेशनम्‌॥२९४॥ 
श्रीमत्प्रभुदयालाग्निहोत्राध्यक्ष्ये सुयोजितम्‌। 
नानावटी च राजेन्द्रः स्थानीयसचिवोऽभवत्‌॥२९५॥ 
( युग्मकम्‌ ) 


सन्ध्या सांस्कृतिको रम्या किन्तु तत्रातिवृष्टितः। 
स्थगितासीदतस्तत्र नाभवत्सरसा सभा॥२९६॥ 


किन्तु तत्र ममाध्यक्ष्यानुभागे कवयो मुदा। 
अपठन्‌ नूतनाः स्वीयाः रचना भारतीसुताः॥२९७॥ 


गुरुवन्दनसङ्गीतमरुणोदयजानिना। 
प्रस्तुतं यत्समाकर्ण्यं सभ्या आनन्दमाप्नुवन्‌॥२९८॥ 


कवीनां काव्यपाठार्थ प्रस्तावो मयका कृतः | CC-0. Kavikulguru Kalidas Sanskrit "० सकता समितेः पक्षतो बुधः | 


अध्यक्षेण प्रसन्नेनानुपदं स्वीकृतो हि सः॥२८९॥ 


गौतमो वाडिलालः श्री पटेलः सदभ्य आर्पयत्‌॥२९९॥ 

ग्रन्थानायोजयत्‌ किञ्च पुस्तकानां प्रदर्शनीम्‌। 
तत्र संस्कृतविद्याया आलये सुप्रतिष्ठिते॥३००॥ 
( युग्मकम्‌ ) 


नभःखाकाशनेत्राब्दे (२०००) चेन्नई-नगरेऽभवत्‌। 
संस्कृताकादमी-हूतं चत्वारिंशाधिवेशनम्‌॥३०१॥ 


तत्र विद्यानिवासाख्यो मिश्रः पण्डित-मण्डनम्‌। 
महाध्यक्षत्वमापन्नो हिन्दी-लेखक-सत्तमः॥३०२॥ 


सरोजा श्रीमती तत्र “भाटे '-कुल-विभूषणम्‌। 
महासाचिव्यमकरोद्‌ वैयाकरण-सिंहिनी॥३०३॥ 


स्थानीयसचिवत्वेन रमादेवी बुधोत्तमा। 
सत्रं सञ्चालयामासातिथ्यकृत्यसमाकुला॥३०४॥ 


ततो जगन्नाथकृपासनाथा 
पुरीतिसंज्ञा नगरी पवित्रा। 
चन्द्राव्धिसंख्यं (४१) किल प्राच्यविद्या- 
धिवेशनं योजयति स्म हृष्टा॥३०५॥ 


श्रीविहारे जगन्नाथ सं.वि. विद्यालयाङ्गणे। 
नेत्राकाशनभोनेत्र (२००२) -वर्षेऽभूद्विदुषां महः॥३०६॥ 


विद्यानिवासमिश्रोऽभून्महाध्यक्षोऽत्र पण्डितः। 
कृष्णकान्तश्चतुर्वेद उपाध्यक्षपदं गतः॥३०७॥ 


जोशिवंशसमुत्पनः श्रीमुरलीमनोहरः। 
मुख्यातिथिपदारूढः समुदघाटितवान्‌ महम्‌॥३०८॥ 

श्रीमान्‌ सुन्दरराजश्च पद्यैः संस्कृतनिर्मितैः। 
अतिथिस्वागतं कृत्वा प्राप्तवान्‌ परमां मुदम्‌॥३०९॥ 


हरेकृष्णः शतपथी स्थानीयः सचिवोऽभवत्‌। 
साहिव्यशास्त्रनिष्णातो विधिवेत्ता तथा कविः॥३ OoN 


स पुर्या समवेतानां स्वागतं कृतवान्‌ सताम्‌। 
प्रत्युद्ग्रही दतिप्रेम्णातिथीनातिथ्य-मर्मवित्‌॥३९१॥ 


तत्र त्रिदश-भारत्याः कविसम्मेलनोत्सवः। 
समायोज्यत सोत्साहं जनाकीर्णे सुमण्डपे॥३९१२॥ 


श्रीश्री, सुन्दराजस्य मुख्यातिथ्ये महाकवेः। 
रमाकान्तस्य शुक्लस्याध्यक्षतायां तथा कवेः॥३१३॥ 


चन्द्रकान्तस्य शुक्लस्य सान्निध्येऽथ विपश्चितः। 
कविसम्मेलनस्यास्य प्रारम्भोऽभून्मुदावहः॥३९४॥ 


पद्यपुष्पोपहारेण सत्कृताः कवयस्तदा। 
अध्यक्षश्चातिथिर्मुख्यः SHOT धीमता॥३१५॥ 


तत्रासन्‌ काव्यरचनापटवः सुकवीश्वराः। 
पञ्चविंशतिसंख्याका नानादिग्देशवासिनः॥३१९६॥ 


मया पद्यमयी प्रस्तावना तत्र कृता शुभा। 
आमन्त्रिताशच कवयः काव्यपाठाय सादरम्‌॥३९७॥ 


CC-0. Kavikulguru Kalidas Sanskrit Universe pain ग्रन्थे प्राकाश्यं सा गताभवत्‌। 


प्रस्तावना, मया सेह प्रस्तुता क्रियते पुनः॥३१८॥ 

“दारुब्रह्मजगन्नाथं श्रीसुभद्राबलान्वितम्‌ | 
चन्द्रभागां च कोणार्क गिरिं धवलपूर्वकम्‌॥३ १९॥ 


लिंगराजं महेशानं गौरी-केदारमन्दिरम्‌। 
दुग्धकुण्डं च मुक्तेशं सिद्धेश्वरमथो प्रभुम्‌॥३२०॥ 


नन्दनं काननं चैवोदयपूर्वगिरेर्गुहाम्‌। 
खण्डोत्तरगिरिं चैव जयगोपालमन्दिरम्‌॥३२९॥ 


चिल्कासरोवरं चैव विश्वविद्यागृहाणि च। 
बालेश्वर तथा पारादीपं हीराकुडं तथा॥३२२॥ 


श्रीविहारं तथा वाणीविहार ज्ञानदायकम्‌। 
गौरीकुमारब्रह्माणं केशवं च दिगम्बरम्‌॥३२३॥ 


सुन्दरराजनामानं कविप्रेष्ठांस्तथापरान्‌। 
प्रेम्णांके दधतीं वन्देऽहमुत्कलवसुन्धराम्‌॥३२४॥ 


हरे कृष्ण ! त्वमायाहि कवीनां मानदो भव। 
कविसम्मेलनं प्राच्यविद्यासम्मेलने शृणु॥३२५॥ 


इदानीं भारतस्याह॑ कविकर्मरतान्‌ बुधान्‌। 
आवाहयामि संक्षिप्तकाव्यपाठाय सादरम्‌॥३२६॥ 


अल्पाक्षरमसन्दिग्धं रसपूर्ण च सारवत्‌। 
काव्यं विजयतां तत्रभवतां प्रेरणाप्रदम्‌॥३२७॥ 

“भाति मे aNd’ काव्यं सस्वरं पठित मया। 
तच्छुत्वासन्‌ सहदयाः प्रसन्ना मण्डपस्थिताः॥३२९॥ 


समापन-समारोहे तत्र पुर्यधिवेशने। 
गौरीकुमारः श्रीब्रह्मा ग्रन्थमेकं मदर्पितम्‌॥३३०॥ 


पटनायकसान्निध्ये लोकायार्पितवान्‌ कविः। 
हरेकृष्णश्च तं ग्रन्थं स्वीचकार नतो भवन्‌॥३३९॥ 


ततः साम्बशिवाशीर्भी रक्षितायां विदां पुरि। 
वाराणस्यामभूद्भव्यो द्वाचत्वारिंश (४२) उत्सवः॥३३२॥ 


अब्धिशून्यनभोनेत्रे (२००४) वर्षे मासि नवम्बरे। 
चतुर्थेऽह्नि समारब्धं त्रिदिनीयाधिवेशनम्‌॥३३३॥ 


मुख्यातिथिरासीच्छी कार्डोना जार्जपण्डितः। 
येन व्याकरणं काश्यामधीतं सदगुरोर्मुखात्‌॥३३४॥ 


मया तथेच्छारामेण सहैवायं गतो बुधः। 
वाराणसीं, मण्डपस्थान्‌ विज्ञान्‌ समभिनन्दितुम्‌॥३३५॥ 


सम्पूर्णानन्द-संस्कृत-विश्वविद्यालयाजिरे। 
कल्पिते मण्डपे जार्जमभिराजोऽभ्यनन्दयत्‌॥३३६॥ 


'अभिराज' इत्येवोक्ते ज्ञायते यस्य संस्तवः। 
राजेन्द्रमिश्रनामानं को न जानाति भारते?॥३३७॥ 


चन्द्रकान्तरमाकान्तौ शुक्लौ धन्यौ शुभोदयात्‌। C00. Kavikulguru Kalidas Sanskrit Universea pe Rena श्री सं.सं.वि.वि.-शोभितः। 


यत्कवीन्‌ सुहृदश्चेमौ वन्देते मञ्चमास्थितौ ”॥३ २८॥ 


कविविद्वान्‌ महावाग्ग्मी सुसम्पादक-लेखकः॥३३८॥ 

जार्ज मञ्चं समानीय स्थापयित्वा तथासने। 
योग्यां तस्यार्हणां कृत्वाशृणोत्तस्याभिभाषणम्‌॥३३९॥ 


कृष्णकान्तचतुर्वेदो महाध्यक्षीयभाषणम्‌। 
कृत्वोपचक्रे दोषज्ञान्‌ वाग्ग्मी शास्त्रविदां वरः॥३४०॥ 


मया सञ्चालितं मञ्चे कविसम्मेलनं महत्‌। 
पञ्चघण्टावधिव्यापि युवप्रौढप्रसाददम्‌॥३४१॥ 


“भाति मे भारतं' नाम काव्यस्य नवमं नवम्‌। 
लोकायार्पितवाँस्तत्र संस्करणं “सनातन: '॥३४२॥ 


ततो जम्मूविश्वविद्यालये संयोजितं ह्यभूत्‌। 
त्रिचत्वारिंशसंख्याकं प्राच्यविद्याधिवेशनम्‌॥३४३॥ 


तत्र राजेन्द्रमिश्रेण महाध्यक्षीयभाषणम्‌। 
कृत्वा चमत्कृताः सर्वे विद्वांस्तत्र सङ्गताः॥३४४॥ 


उपाध्यक्षोऽभवत्तत्र संस्कृतभाषणे रतः। 
श्री सतीशोत्तरश्चन्द्रो झोपाह्लो बुधनायकः॥३४५॥ 


महासचिव्यकर्मस्था सरोजा बुधमानिनी। 
श्रीगंगाधरपण्डा च तस्याः साह्यं समाचरत्‌॥३४६॥ 


रमणीका जलाली च स्थानीयसचिवोऽभवत्‌। 
वैष्णवी-रघुनाथौ हि नत्वा विज्ञाः गृहं गताः॥३४७॥ 

झाः सतीशोत्तरश्चन्द्रो महाध्यक्षासनस्थितः। 
विज्ञानां पुरतः सम्यक संस्कृतेनाभ्यभाषत॥३४९॥ 


समुदघाटनकर्तर्यासीत्‌ सोनियागाँधिनामिका। 
राजनेत्री तथा भाटे महासचिवतां गता:॥३५०॥ 


मिथिलेशकुमारोऽभूत्‌ सहसाचिव्यवाहकः। 
रणवीरसिंह इत्याख्यः स्थानीयसचिवोऽभवत्‌॥३५१॥ 


सायंकाले कुरुक्षेत्रे गीता-भवन-मञ्चके। 
ममाध्यक्ष्येऽभवद्भव्यं सांस्कृतं कविमेलनम्‌॥३५२॥ 


मुख्यातिथ्यासने श्रीमान्‌ महापात्रदिगम्बरः। 
हरिदतः सुभाषश्च विशिष्टातिथितां गतौ॥३५३॥ 


ततस्तिरुपतौ पञ्च-चत्वारिंशाधिवेशनम्‌। 
राष्ट्रिय-सं. विद्यापीठ समायोजितवन्मुदा॥३५४॥ 


तत्र सत्यव्रतः शास्त्री महाध्यक्षोऽभवद्‌ बुधः। 
भाटे सरोजा विदुषी महासचिवतां व्यधात्‌॥३५५॥ 


आसीत्स्थानीयसचिवः श्रीराधाकान्तठाकुरः। 
नभश्चन्द्रनभोनेत्रे (२०१०) ऽब्देऽयं जातो महोत्सवः॥३५६॥ 


तत्र श्रद्धालुभिः प्राप्तं वेङ्कटेशस्य दर्शनम्‌ 
आत्मा धन्यः कृतः सर्वैस्तत्प्रसादोपलब्धितः॥३५७॥ 


वस्वाकाशनभश्चन्द्र (२००८) वर्षेऽभूदधिवेशनम्‌। CC-0. Kavikulguru Kalidas Sanskrit Universe a ASAA, (२०१२) षट्चत्वारिंश उत्सवः। 


कुरुक्षेत्रे चतुश्चत्वारिंशं विबुधसम्मतम्‌॥३४८॥ 


कश्मीरेषु श्रीनगरे विश्वविद्यालयेश्रुते॥३५८॥ 

जानकीबल्लभः श्रीमान्‌ पटटनायकवंशजः। 
महाध्यक्षोऽभवत्तत्र संस्कृतस्य बुधोत्तमः॥३५९॥ 


समुत्साहवती भाटे महासचिवतां TATI 
स्थानीयसचिवत्वेन त्रिपाठी मतिदाभवत्‌॥३६०॥ 


अब्देऽब्धीन्दुनभोनेत्रे (२०१४) गुवाहाटीपुरेऽभवत्‌। 
सप्तोत्तरचत्वारिंशं प्राच्यविद्याधिवेशनम्‌॥३६१॥ 


राधावल्लभ आचार्यो महाध्यक्षासनस्थितः। 
त्रिपाठी निजवक्तव्यं प्रादात्‌ तकसमन्वितम्‌॥३६२॥ 


आसीद्‌ भाटे यथापूर्व महासचिवतां गता। 
आचार्या नलिनी मिश्रा स्थानीयसचिवोऽभवत्‌॥३६३॥ 


हरिद्वारे पुनः प्राच्य-विद्याया अधिवेशनम्‌। 
अष्टोत्तरचत्वारिंशं (४८) समायोज्यत योजकैः॥३६४॥ 


उत्तराखण्ड सं.वि.वि.-प्रायोजित उत्सवः। 
'नोटबन्दि'-हते काले श्रीहीन इव लक्षितः॥३६५॥ 


शास्त्रचन्द्रनभोनेत्र (२०१६) संख्यकेऽब्देऽधिवेशने। 
अग्रवालो महावीरो महाध्यक्षोऽभवद्‌ बुधः॥३६६॥ 


भाटे विद्योत्तमेहासीत्‌ महासचिवतां गता। 
स्थानीयसचिवोऽस्यासीच्छीगिरीशकुमारकः॥३६७॥ 

श्रीसोमनाथसंस्कृत-विश्वविद्यालये श्रुते। 

एकोनपञ्चाशत्तमाधिवेशनमभूत्‌ शुभम्‌॥३६८॥ 

समुद्धाटनविध्यर्थ केशूभाई समागतः। 

गुर्जरप्रान्तशिक्षाया मन्त्री चाप्यागतोऽभवत्‌॥३७०॥ 
( युग्मकम्‌ ) 


चन्द्रकान्तोऽभवच्छुक्लो महाध्यक्षासनस्थितः। 
रमाकान्तश्च शुक्लोऽभूदुपाध्यक्षासनस्थितः॥३७९॥ 


अथाह संप्रवक्ष्यामि तेषां नामानि धीमताम्‌। 
उपाध्यक्षपदस्था ये प्राच्यविद्या सिषेविरे॥३७२॥ 


एतेषामभिधानानि प्रज्ञापीयूषनामके। 
ग्रन्थे प्रकाशितान्यासन्‌ सोमनाथाधिवेशने॥३७३॥ 


चेन्नईनगरे पुर्यामुपाध्यक्षोऽभवद्बुधः। 
कृष्णकान्तचतुर्वेदी वक्तूलेखकपण्डितः॥३।७४॥ 


सतीशचन्द्रझा आसीदुपाध्यक्षपदं गतः। 
श्रीजम्मूनगरे रम्ये योजिते ह्यधिवेशने॥३।७५॥ 


रोहिताक्षाख्यनगरे शुकदेवो विदांवरः। 
उपाध्यक्षपद प्राप्तः प्राच्यविद्याधिवेशने॥३७६॥ 


श्रीशर्मा हरिदत्ताख्यस्तिरुपत्यधिवेशने। 
उपाध्यक्षपदासीनः कविराचार्यपण्डितः॥३७७॥ 


सिद्द्रिब्रह्मवियत्पक्ष (२०१८) -खेष्टे$ब्दे मइमासके | CC-0. Kavikulguru Kalidas Sanskrit Universia eRT: कुरुक्षेत्राधिवेशने | 


वेरावलाख्ये नगरे सोमेश्वरकृपाविते॥३६८॥ 


चित आसीदुपाध्यक्षो गुवाहाट्यधिवेशने॥३७८॥ 

अन्येषां किल विज्ञानां विषये नास्ति सूचना। 
मत्सकाशे ततो नाहमुपाध्यक्षान्‌ प्रकीर्तये॥३७९॥ 


चितः शुक्लो रमाकान्तो हरिद्वाराधिवेशने। 
उपाध्यक्षसासीनस्ततो वेरावलेऽभवत्‌॥३८०॥ 


श्रीगणेश उमाकान्तस्थिटे वेरावले चितः। 
उपाध्यक्षासनस्थोऽ भून्नागरपूराधिवेशने॥३८ १॥ 


महासाचिव्यमकरोद्‌ भाटे व्याकृतिपण्डिता। 
देवेन्द्रनाथपाण्डेयः स्थानीयसचिवोऽभवत्‌॥३८२॥ 


जानकीशरणाचार्यः स्थानीयः सचिवो5भवत्‌। 
अतिरिक्तासनासीनो विद्वज्जनप्रियङ्करः॥३८ ३॥ 


चौधरीवंशसम्भूतो5र्कनाथो बुधकेसरी। 
श्रीमान्‌ कुलपतिस्तत्र ज्ञानां स्वागतकृद्ठभौ॥३८४॥ 


विभिन्नेष्वनुभागेषु शोधपत्रकवाचनम्‌। 
षोडशोत्तरसंस्कारनामनाटकमञ्चनम्‌॥३८५॥ 


वेदपाठः शुभो नृत्यप्रस्तुतिः सभ्यमोहिनी। 
कविसम्मेलनं श्रव्यं तत्रायोज्यन्त योजकैः॥३८६॥ 


सीनेटाखये सभागारे कवीनां पञ्चविशतिः। 
ममाध्यक्ष्येऽपठत्काव्यं श्रोतृकर्णरसायनम्‌॥३८७॥ 


श्रीमान्‌ नारायणः शास्त्री परमेशवरपर्व मे d भाक्‌ | CC-0. Kavikulguru Kalidas Sanskrit OR a संरक्षकरूत्वे5दात्‌ 
न्‌ नारायणः शास्त्री परमेश्वरपूर्वभाक्‌ 


अर्कनाथ-पटेल- श्रीचन्द्रभूषणझादय :॥३८ I 

विशिष्टातिथयोऽभूवन्‌ काव्यपाठविधायिन:। 
भाटेसरोजा-रजनी-पुजारा अपठन्‌ कृती:॥३८९॥ 


सौराष्ट्रे सोमनाथस्य समुद्रतटवर्तिनः। 
विधाय दर्शन सर्वेऽतिथयो धन्यतां गता:॥३९०॥ 


समापन-समारोहे श्रीमानोझा रमेशसन्‌। 
मुख्यवक्तृस्वरूपेण प्राप्तः सभ्य-सुभाग्यतः॥३९९॥ 


सभाध्यक्ष-पदे चाहं योजकैः स्थापितोऽभवम्‌। 
कुलपत्यनुरोधाच्च गीतवान्‌ भाति भारतम्‌ '॥३९२॥ 


घोषणा तत्र सञ्जाता महासचिवपक्षतः। 
समायोज्यो रामटेके पञ्चाशत्तम उत्सव:॥३९३॥ 


व्यवस्था स्यात्सुरुचिरा नागपूराधिवेशने। 
इति सञ्चिन्त्य स्थानीयः सचिवो मधुसूदनः॥३९४॥ 
रामटेके कालिदास-विश्‍्वविद्यालये श्रुते। 
सभामाकारयामासागस्तमासे ससूचनम्‌॥३९५॥ 

( युग्मकम्‌ ) 


कुलपतिवरखेडी श्रीनिवासो मनीषी 
सकलसमितिसभ्यान्‌ मानयन्नातिथेयः। 
अधिगगनशराङ्कः (५०) सत्रमालक्ष्य तेभ्यः 
प्रणयवचनपूर्ण स्वागतं व्याजहार॥३९६॥ 


दात्‌ सूचना मधुसूदनः। 
पी.पी.टी, माध्यमेनाथ सदस्यैस्ता विचारिता:॥३९७॥ 

“गेर्बाणी-पत्रकाराणामत्र सत्रं भवेदि'ति। 
मया दत्तः परामर्शः सर्वैरङ्गीकृतोऽभवत्‌॥३९८॥ 


शब्दशास्त्रसरोहंसी महासचिवतां गता। 
भाटे सरोजा daya पी.पी.टीं. हर्षमागता॥३९९॥ 


तस्मिन्नवसरे प्राच्यविद्याध्यक्षेण सादरम्‌। 
श्रीगौतमपटेलेन 'वैबसाइट्‌' प्रवर्तिता॥४००॥ 


अथ सर्वे भोजनार्थं गताः कुलगुरोगृहे। 
ततः सामूहिक चित्रं सदस्यानां समङ्कितम्‌॥४०१॥ 


आकाशे वारिदा आसन्‌ मन्दवृष्टिरथाभवत्‌। 
अभिषिक्ता अतो मार्गा: सञ्जाताः सौख्यदायकाः॥४०२॥ 


मार्गेषु कारयानानि धूलेरुद्धूलनं विना। 
अग्रेसराण्यशोभन्त लक्ष्यप्राप्त्यै यथा भटाः॥४०३॥ 


प्रथितः खिण्डसीनामा दुष्टोऽस्माभिर्जलाशयः। 
स्थितप्रज्ञो यथा योगे विष्रुड्भिरविचालितः॥४०४॥ 


रसराजादिभिस्तस्मिन्‌ स्थिते पोते मधुस्वरम्‌। 
कालिदासकृतं काव्यं मेघदूतमगायत॥४०५॥ 


तत्राल्पाहारवेश्मान्तः सुपक्ववट-भक्षणम्‌। 
कृतं सर्वैरतिथिभिः wart स्फूर्तिदायकम्‌॥४०६॥ 


ततः सर्वे गता राज-महलाख्ये सुसज्जिते। 
होटले प्रथिते कर्त भोजनं षड्सान्वितम्‌॥४०७॥ 

आतिथेयोऽभवच्छीमान्‌ वरखेड़ी-महोदयः। 
सग्धिर्जाता तृप्तिदात्री सर्वेषां हि विपश्चिताम्‌॥४०८॥ 


ततः सर्वे समायाता रामधामनि हर्षदे। 
यथा पतत्रिणः सायं विश्रामार्थं तरु श्रिताः॥४०९॥ 


अग्रिमे दिवसे सर्वे कालिदास-स्थलं गताः। 
राममन्दिरमालोक्य प्रसादं परमाप्नुवन्‌॥४९०॥ 


परावृत्तास्ततः सर्वे विश्वविद्यालयस्थितम्‌। 
'वर्णकर'-सभागारमागता हष्टचेतसः॥४१९॥ 


तत्रायोज्यत संगोष्ठी शोधकर्त्रुपकारिणी। 
मयापि तत्र वक्तव्यं किञ्चिदत्तं सभोचितम्‌॥४१२॥ 


मध्याह्नभोजनं कृत्वा प्रस्थिताः सकला बुधाः। 
पुरं नागपुरं यत्रायोजितासीत्‌ सभा विदाम्‌॥४९३॥ 


संस्कृतस्य प्रचारिण्या सभयाऽथोऽन्यसंस्थया। 
विद्याचक्रया कालिदास-विशवविद्यालयेन च।।४१४॥ 


लीनारस्तोगिवर्यायाः सहस्रविधुदर्शनम्‌। 
कविसम्मेलनं चात्र सम्पन्नं बुधतोषदम्‌॥४१५॥ 


वर्णेकरश्चन्द्रगुप्तः वीणागानु-बुधेश्वरी। 
जोशिवर्य्यश्च सञ्जाता उत्सवस्य सुचालकाः॥४१६॥ 


CC-0. Kavikulguru Kalidas Sanskrit Universau रककीया रचनाः सर्वे RANT: | 


लीना-पेन्नागस्ति-त्रिपाठिरसराजमिथिलेशाः॥४१७॥ 

गौतमपटेल-शुक्ल-ब्रजेश-रणजित्परागाद्याः। 
मुख्यातिथिवरखेडी तथान्यकवयः सरस्वतीपुत्राः॥४१८॥ 

( युग्मकम्‌ ) 


कविसम्मेलनाध्यक्षो रमाकान्तो विदाश्रवः। 
“भाति मे भारतं' चान्यां रचनामपठन्मुदा॥४१९॥ 


कवीनां रचनाः श्रुत्वा श्रोतृभिः समबुध्यत! 
कूजन्ति विहगा नैके नन्दने कल्पपादपे॥४२०॥ 


पाण्डेप्रकाशपत्नी माममिलत्सादरं तथा। 
पत्युः स्मृतौ तया दत्तः पुरस्कारः कवेः कृते॥४२१॥ 


प्राप्तवास्तं पुरस्कारं श्रीपेन्नामधुसूदनः। 
महोत्सवसमाप्तौ च स्वल्पाहारः समैः कृतः॥४२२॥ 


अस्मान्‌ दिनकरः श्रीमान्‌ प्रापयद्‌ होटलं दुतम्‌। 
विश्रम्य रात्रौ यत्राहमन्येद्युर्गृहमागतः॥४२३॥ 


आगत्य दिल्लीमन्येषु कार्येषु व्यापृतोऽभवम्‌। 
यात्राया वर्णनं कर्तु पद्यैरहमवाञ्छयम्‌॥४२४॥ 


कविप्रतिभयेदानीं पञ्चाशत्तममुत्सवम्‌। 
घट्यमानं नागपुरे साक्षात्पश्यामि भाविनम्‌॥४२५॥ 


शून्य-पक्ष-नभो-नेत्र-संख्या (२०२०) ब्दारम्भ मासके। 
शताब्दी मानयन्तीं स्वां प्राच्यविद्या नमाम्यहम्‌॥४२६॥ 


पञ्चाशत्तममायोज्य प्राच्यविद्याधिवेशनम्‌। 
ककुका. सं.वि.वि. चित्तेऽभून्महदानन्दसम्मदः॥४२७॥ 

महाध्यक्षासनस्थोऽत्र श्रीगौतमपटेलवित्‌। 
महासचिवतां वोढुं सौ. भाटेऽत्र समागता॥४२८॥ 


स्थानीयः सचिवः WAT मधुसूदनसत्कविः। 
संरक्षकः श्रीनिवासः श्रमसक्तो दिवानिशम्‌॥४२९॥ 


वेंकय्या नायडू: श्रीमानुपराष्ट्पतिः fra: 
भारतस्य समायात उद्घाटन-विधित्सया॥४३०॥ 


अनेकेऽतिथयः प्राप्ताः छात्रा अध्यापकास्तथा। 
देशस्य सर्वराज्येभ्यः पठितुं स्वीयपत्रकम्‌॥४३९॥ 


रमेशचन्द्रशुक्लेन प्रणीते नवभारते। 
पुराणोत्तरकाव्ये ये संस्कृतज्ञाः प्रकीर्तिताः॥४३ २॥ 
तानालम्ब्य मयाप्येकं प्रस्तुतं शोधपत्रकम्‌। 
इदानीन्तनगीर्वाणभारत्या अनुभागके॥४३३॥ 

( युग्मकम्‌ ) 


शोधपत्रं पठित्वा ते नागरं रामणीयकम्‌ 
दृष्ट्वा मोदं गमिष्यन्ति, भ्रमणं ज्ञान-मोददम्‌॥४३४॥ 


रामटेकपुरे रम्ये कालिदासयशःसिते। 
प्राच्यविद्या-शताब्दीयं बुधानां मंगलं क्रियात्‌॥४३५॥ 


यस्या सम्मेलने प्राप्ता विज्ञा जिज्ञासवस्तथा। 
संशोधनाब्धि गाहन्ते प्राच्यविद्या नतोऽस्मि ताम्‌॥४३६॥ 


CC-0. Kavikulguru Kalidas Sanskrit Universe RAME Men < ज्ञानां सुमेधसाम्‌। 


सन्मत्युद्रोधिनी ह्योषा प्राच्यविद्या जयेत्सदा॥४३७॥ 

साङ्गा वेदाः ब्राह्मणाश्च तथोपनिषदः समाः। 
बुधैर्यत्र विचार्यन्ते प्राच्यविद्या नमामि ताम्‌॥४३८॥ 


जम्बूट्वीपापराख्यस्यैशियाखण्डस्य वाङमयम्‌। 
मत्तव्यं यत्र विद्वद्भिः प्राच्यविद्यां नमामि ताम्‌॥४३९॥ 


यस्याः प्रेरणया प्राज्ञाः लौकिकीः सकलाः कलाः। 
विचारयन्ति ध्यानेन प्राच्यविद्या नमामि ताम्‌॥४४०॥ 


व्याकरणालङ्कारश्रीर्यत्र सद्धिर्गवेष्यते। 
नानादिग्देशसम्प्राप्तैः प्राच्यविद्या नतोऽस्मि ताम्‌॥४४९॥ 


इतिहासपुराणानां वैभवं यत्र वर्ण्यते। 
विदुषां कामधेनुं तां प्राच्यविद्या नमाम्यहम्‌॥४४२। 


आयुर्वेद-धनुर्वेद-योगविद्या-विचारणा। 
सुधीभिः क्रियते यत्र प्राच्यविद्या नमामि ताम्‌॥४४३॥ 


यत्र मन्दिरनिर्माणं स्थापत्यादिकलादूशा। 
वीक्ष्यते ज्ञैर्मनोयोगात्प्राच्यविद्यां नतोऽस्मि ताम्‌॥४४४॥ 


संस्कृतां पारसीकां चारबीभाषां विपश्चितः। 
पश्यन्ति तुलनादृष्ट्या प्राच्यविद्यां नतोऽस्मि ताम्‌॥४४५॥ 


वैदिकं चार्हतं बौद्धं चार्वाकं यत्र वाङमयम्‌। 
संख्यावद्भिर्विचार्यत प्राच्यविद्या नमामि ताम्‌॥४४६॥ 


तत्तत्क्षेत्रीयभाषाणां चिन्ता यत्र प्रवर्तते। 
अनुभागे विशिष्टे तां प्राच्यविद्या नमाम्यहम्‌॥४४७॥ 

कविसम्मेलनं यत्रायोज्यते कवितल्लजैः। 
मनोबुद्द्विप्रसादार्थ प्राच्यविद्या नमामि ताम्‌॥४४८॥ 


स्थापत्यं च पुरातत्त्वं यस्यां साङ्गणिकीं तथा। 
अवलम्ब्य विचारः स्यात्प्राच्यविद्यां नमामि ताम्‌॥४४९॥ 


परिषत्पण्डितानां हि सोत्साहं यत्र योज्यते। 
शास्त्राटवी-मृगेन्द्राणां प्राच्यविद्या नमामि ताम्‌॥४५०॥ 


आश्र्रत्यालोच्यते विज्ञेर्यत्रार्वाचीनसंस्कृतम्‌। 
प्राचीनां च नवीनां च प्राच्यविद्यां नमामि ताम्‌॥४५९॥ 


शिल्पाण्यथ लेखशास्त्रं धर्मः पाण्डुलिपिस्तथा। 
विचार्यन्ते बुधैर्यत्र प्राच्यविद्या नमामि ताम्‌॥४५२॥ 


गद्यपद्यनिबन्धानां काव्यानां च समीक्षणम्‌। 
पण्डितैः क्रियते यत्र प्राच्यविद्या नमामि ताम्‌॥४५३॥ 


भारतस्य प्रदेशेषु स्वमायोज्याधिवेशनम्‌। 
देशदर्शनसन्धात्री प्राच्यविद्या जयेत्सदा॥४५४॥ 


पत्रकारतपस्याया मूल्याङ्कनविधायिनी। 
जागरूत्का दिवानक्तं प्राच्यविद्या जयेत्सदा॥४५५॥ 


उज्जयिन्यां धारवाडे विशाखापत्तने तथा। 
पुण्यपुर्यां हरिद्वारे कालिकातामहापुरे॥४५६॥ 


CC-0. Kavikulguru Kalidas Sanskrit Universe Ak घुषते udi तिरुपतौ तथा। 


वाराणस्यां सोमनाथे योजिते ह्यधिवेशने॥४५७॥ 

गृहीतो मयका भागो विद्वांसश्चावलोकिताः। 
कविसम्मेलनं किञ्चायोजि संहष्टचेतसा॥४५८॥ 


संख्यावतां कवीनाञ्च संप्राप्य शुभकामनाः। 
अष्टाधिकचत्वारिंशद्वत्सरा यापिता मया॥४५९॥ 


यैः प्राच्यविद्या विद्वद्धिः सेविता सेव्यतेऽथवा। 
तानूसर्वान्‌ भारतीपुत्रान्‌ सादरं प्रणमाम्यहम्‌॥४६०॥ 


भारतस्य प्रतिष्ठा स्यात्‌ सम्पूर्णऽपि महीतले। 
निर्भयाः सन्तु संसारे प्राच्यविद्या-मनीषिणः॥४६१॥ 


कृष्णोमाविष्णुलक्ष्मीप्राक्कान्तश्राता सुधीप्रियः। 
रमाजानी रमाकान्तो लब्धशम्भुकृपः कृती॥४६२॥ 


साहित्योदधिमन्थाद्रिब्रह्मानन्दतनूद्भवः। 
प्रियम्वदायाः स्तन्येन परिपुष्ट उदारधी:॥४६३॥ 


बसिष्ठगोत्रसम्भूतः शुक्लोपाह्वः प्रसन्नधीः। 
माध्यन्दिनशाखाध्यायी लब्धवर्णकुलोद्भवः॥४६४॥ 


वाणीविहारसंस्थे देहल्यां श्रीरमालये। 
कुर्वन्निवासं कृतवान्‌ प्राच्यविद्याधिवेशनम्‌॥४६५॥ 


शुभाशिषो लभन्तां मे पुत्राः पौत्राः स्नुषास्तथा। 
चन्द्रमौलिस्तथानन्दवर्धनोऽभिनवः सुताः॥४६६॥ 

अनिता-मोनिका-रीनाः स्नुषास्तिस्रो$पि लेखने। 
विघ्नं नोत्पादयामासुर्ये हि कोलाहलादिभिः॥४६८॥ 


खाद्यं पेयं यथाकालं दत्वा, मां समतूतुषन्‌। 
सर्वेऽप्येते लभन्तां श्रीपरमेशकृपां सदा॥४६९॥ 


रमास्ते धर्मपत्नी मे सुखे दुःखे च सङ्गिनी। 
तत्कृतं सर्वसाहाय्यं शब्दैर्वक्तुं न पारये॥४७०॥ 


परिवारस्य या छत्रं कुटुम्बपरिरक्षिका। 
सुभद्रं कामये तस्या आत्मकल्याणहेतवे॥४७१॥ 


श्रीलोकेशकुमारेण शर्मणाक्षरयोजनम्‌। 
मनोयोगेन विहितं स्वगृहेऽथ रमालये॥४७२॥ 


दुर्गाप्रसादसिंहेन संशोधनकर्मणि। 
साहाय्यं कृतमित्येतौ धन्यवादस्य भाजनम्‌॥४७३॥ 


संस्कृतं प्रति सर्वेषामादरः स्यादुचिस्तथा। 
पठित्वा प्राप्नुयुर्मोदं प्राच्यविद्याधिवेशनम्‌॥४७४॥ 


योऽप्येतत्पठेत्काव्यं तच्छये सन्तु सिद्धयः। 
सस्कृतं सस्कृतिं विद्यां प्रत्यसौ भक्तिमान्‌ भवेत्‌॥४७५॥ 


रसर्षिगगनाक्ष्यब्दे (२०७६ वि.) वैक्रमे मार्गशीर्षके। 
एकादश्यां सिते पक्षे काव्यमतत्प्रपूरितम्‌।। 


lista रमाकान्तशुक्लप्रणीतं “प्राच्यविद्याधिवेशनं’ नाम काव्यं सम्पूर्णम्‌॥ 
मार्गशीर्ष शुक्ल एकादश्यां वि.सं. २०७६ तदनुसारम्‌ ८/१२/२०९९ 

शुभाङ्गी सिन्धुजा चैव दिव्याङ्गी पौत्र-पौत्रिकाः॥४६७॥ 

